

కొనసాగుతున్న కుల వివక్షా దురాచారం

నిమ్మ కులాలుగా చూడబడుతున్న ప్రజలపై చూపుతున్న వివక్ష తొలగాలని, సామాజిక సమానత్వం కావాలని ప్రముఖ సంస్కరణవాది, హేతువాది అయిన పెరియార్ నాయకత్వాన అనేక ఉద్యమాలు జరిగిన తమిళనాడు రాష్ట్రం ఎఐడిఎంకెతో సహా అన్ని ద్రవిడ రాజకీయ పార్టీలు పెరియార్ ను తమ పెద్దగానూ, గురువుగానూ భావిస్తాయి.

కానీ ప్రస్తుత ఆధునిక యుగంలో, తమిళనాడు రాష్ట్రంలో, ద్రవిడపార్టీ అయిన ఎఐడిఎంకె పాలనలో కులవ్యవస్థ తన అన్ని వికృత రూపాలతో వేళ్ళూనుకొని వుంది. నిమ్మ కులాలపై అత్యంత హేయమైన వివక్ష కొనసాగుతూవుంది.

ముస్సోరీలోని లాల్ బహదూర్ శాస్త్రి ఎకాడమీ ఆఫ్ అడ్మినిస్ట్రేషన్ లో 2018 ఐఎఎస్ లకు శిక్షణనిచ్చే ఆఫీసరు “తమిళనాడులో స్కూలు విద్యార్థులను తమతమ కులాలను తెలియజేసే విధంగా ముంజేతికి బ్యాండ్లు ధరించాలని బలవంతం చేస్తున్నారు” అన్న విషయంపై ఒక చర్చ నిర్వహించి, నివేదిక తయారు చేసి సమర్పించేవరకు అత్యంత అమానవీయమైన ఈ విషయం వెలుగులోకి రాలేదు. ఈ విషయం ఇలా బహిర్గతం కావటంతో తమిళనాడు పాఠశాల విద్యాశాఖాధికారి అన్ని జిల్లాల విద్యాశాఖాధికారులకు వారి వారి ప్రాంతాలలో ఇటువంటి విధానం కొనసాగుతున్న స్కూళ్ళను గుర్తించాలని, ఆయా స్కూళ్ళ ప్రధానోపాధ్యాయులపై కఠిన చర్యలు తీసుకోవాలని ఒక సర్క్యులర్ జారీచేయవలసి వచ్చింది. కుల వివక్షచూపే ఈ విధానానికి వ్యతిరేకంగా ఆ సర్క్యులర్ ఇవ్వడమనే ఎత్తుగడ ద్వారా విమర్శల నుండి తప్పించుకోజూశారు.

ఈ విధంగా విద్యార్థులు కులాన్ని సూచించే బ్యాండ్లను విక్షుప్తం జిల్లాలలోని స్కూళ్ళలో ధరించవలసి రావటమన్న విషయం రెండు సంవత్సరాల క్రితమే తెలిసింది. దిగువ దక్షిణాదిన ముఖ్యంగా తిరుచ్చి జిల్లాలో కూడా ఈ దురాచారం కొనసాగుతూ వుందనేది ఈ మధ్యనే వెలుగులోకి వచ్చింది.

తమిళనాడులోని కొన్ని స్కూళ్ళలో విద్యార్థులు ఎరుపు, పసుపు, ఆకుపచ్చ, కాషాయరంగు బ్యాండ్లను తమది అగ్రకులమో, నిమ్మకులమో తెలియజేసేందుకు ధరించవలసి వస్తోంది. ఉంగరాలు, తిలకం వంటివి కూడా కులవ్యక్తికరణలుగా వున్నాయి. ఈ ముంజేతి పట్టీలుగానీ, ఉంగరాలుగానీ, తిలకంగానీ ధరించిన విద్యార్థులు నిమ్మ కులాలవాళ్ళు అయితే ఆటలలో ఎంపిక కావటంలో, బోధనా సంబంధమైన విషయాలు మొదలైన వాటిలో వాళ్ళు తీవ్ర వివక్ష ఎదుర్కొంటున్నారు.

కులంతో ప్రభావితమైన ఆయా కులాల ప్రతినిధులు, ఉపాధ్యాయుల సహకారంతోనే ఈ దురాచారం కొనసాగుతోంది. ఈ విషయం బట్టబయలుయ్యేంత వరకు పాలనా వ్యవస్థ మౌనప్రేక్షక పాత్ర వహిస్తోంది.

ఈ సందర్భంలోనే ఈ దురాచారాన్ని ఆపమని తమిళనాడు విద్యాశాఖాధికారి జారీ చేసిన సర్క్యులర్ కు వ్యతిరేకంగా బిజెపి నాయకుడు హెచ్.రాజు ట్విట్టర్ లో వ్యాఖ్యానించాడు. తమిళనాడు విద్యాశాఖమంత్రి సెంగొత్తయ్యన్ ఈ సర్క్యులర్ ను అమలు జరపవద్దని ఆదేశించాడు. ఓట్లను దండుకునే రాజకీయాల వికృతరూపమిది.

విద్యార్థులలో ఈ విధమైన కులవివక్షత చూపించటమనేది మొదటగా తమిళనాడులోని అంగన్ వాడీ కేంద్రాలలో ప్రారంభమైంది. భోజనం వడ్డించేటప్పుడు అగ్రకులాలకు చెందిన విద్యార్థులు తమ పళ్ళేలను తామే తెచ్చుకోవటం ప్రారంభించారు. 1964 నుండి 1970 వరకు మధురై జిల్లాలోని కల్లిఉడి వద్దగల పంచాయితీ పాఠశాలలో కేవలం 21 మంది దళిత విద్యార్థులు మాత్రమే చేరారు. 1970ల నుండి నేటివరకు దళిత విద్యార్థులు తప్ప ఇతర కులాలకు చెందిన వారెవరూ ఈ స్కూలులో చేరలేదు. కొన్ని స్కూళ్ళలో అగ్రకులాల విద్యార్థులు దళిత లేదా ఇతర తక్కువ కులాలవారు వండిన భోజనాన్ని తినటానికి నిరాకరించారు.

సర్వశిక్షా అభియాన్ పనితీరుపై వెలువ రించిన నివేదిక కూడా పాఠశాలల్లో కులవివక్షత చాలా తీవ్రంగా వుందని తెలియజేస్తోంది.

ఈ దురాచారానికి పాల్పడుతున్న వారిని పట్టించుకోకపోవటం, వారిని శిక్షించకుండా వుండటమనే విధానాన్ని పాలనావ్యవస్థ అవలంబిస్తోంటే, పాలకులు తమ కుల ప్రయోజనాలకోసం పాకులాడుతుంటే కులవాదం దాని అత్యంత వికారరూపంతో సమాజంలో కొనసాగుతూ వుంది.

కులవ్యవస్థ యొక్క మూలాలు మన అర్థవలస, అర్థవ్యూహల్ సమాజంలో లోతుగా పాతుకుపోయి వున్నాయి. ఈ వ్యవస్థయొక్క సహజ లక్షణంగా అది వుంది. ఈ వ్యవస్థను తుదముట్టించకుండా ఈ దురాచారాలను రూపు మాపటం సాధ్యం కాదు. ముఖ్యంగా ప్రస్తుతం ఉన్నాడ పద్ధతులతో వ్యవహరిస్తున్న హిందూత్వ శక్తుల ఏలుబడిలో కులవివక్షకు వ్యతిరేకంగా కులనిర్మూలన కొరకు సంఘటిత ప్రజా ఉద్యమాలు నిర్మించి పోరాడాల్సిన అవసరం నేడెంతైనా వుంది.